

قدرتی نظام اجتماع

(۴)

از جناب مولوی محمد ظفر الدین صاحب پورہ نوڈبادی استاد و دارالعلوم معینہ ساکنہ،
انشاء جماعت کی کراہیت بلاشبہ اس کلام میں جس طرف اشارہ کیا گیا ہے غور کرنے سے معلوم ہوتا
ہے کہ وہ جماعت کے بنیادی مقاصد سے ہے اور کہا جاسکتا ہے جماعت کی روح بڑی حد تک
اسی میں پنہاں ہے، یہی وجہ ہے بعض ائمہ دین نہایت سختی سے اس طرف گئے ہیں کہ اذان و
جماعت والی مسجد میں جماعت ثانیہ کراہیت سے کسی حال میں خالی نہیں، اور فضائل صرف جماعت
اولیٰ ہی کو حاصل ہیں۔

ہم جب نماز خوف کا مسئلہ سامنے رکھتے ہیں تو اور بھی اس مسئلہ جماعت کی اہمیت
سمجھ میں آتی ہے میدان کارزار میں جب دو جماعت کا حکم نہیں تو رات دن اپنی پرسکون مسجد میں
جماعت ثانیہ کی اجازت کیوں کر سمجھی جاسکتی ہے، ہاں راستہ کی مسجد ہو تو البتہ اجازت سمجھ میں آتی
ہے کہ وہاں کوئی نظم و ضبط ممکن ہی نہیں، احادیث میں اس طرح کا واقعہ جہاں آیا ہے اس کی
مراویہ یہ ہے کہ وہ گذرگاہ کی مسجد ہوگی نظم جماعت کے سلسلہ میں جو حدیث ہم نقل کر آئے ہیں
ان میں بھی اس طرف کافی اشارہ موجود ہے کہ جماعت آں حضرت صلی اللہ علیہ وسلم کے زمانہ میں
صرف ایک ہی ہوتی تھی اور یہی مطلوب بھی تھا

دلوں کی نورانیت | جماعت ثانیہ کو جب جماعت کی حیثیت حاصل نہیں ہوتی تو پھر قدرتی طور پر
جماعت اولیٰ میں ہر شخص حاضر کی سنی کرے گا اور وہ سستی جو جماعت ثانیہ کے نام پر پیدا ہوتی
ہے راہ نہ پائے گی، اور اس صورت میں جماعت بڑی سے بڑی ہوگی، پھر ہر ایک تلب روٹن

ہوڑ پگا اور اللہ تعالیٰ کی معرفت و طاعت کا نور، ایک قلب مومن سے دوسرے مومن کے دل پر پڑ تو ڈالینگا اور اس طرح ان کی روجوں کی مثال ایسی ہو جائیگی کہ چند صاف شفاف آئینے ایک دوسرے کے آئینے سامنے رکھ دئے گئے ہیں اور ان پر سورج کی آواز کو گزرتے ہوئے میں جس طرح ان آئینوں کا حال ہوتا ہے کہ ہر ایک دوسرے کو اپنے عکس سے منور کر دیتا ہے یہی حال جماعت میں شریک ہونے والی روجوں کا ہوتا ہے

صبح کی جماعت میں تو یہ کیفیت اور بھی پورے شباب برہوگی کیونکہ آرام و صبر کی میند و ماغ کو سکون بخشدتی ہے، دل اس وقت نسبتاً بہت زیادہ پرسکون اور افکار کے گرد و غبار سے پاک ہوتا ہے اور شاید یہی وجہ ہے کہ اس کی جماعت کا ثواب یہ بتایا گیا ہے کہ پوری رات کی عبادت کے برابر ہے دین سے دنیا کی اصلاح جو کچھ عرض کیا گیا اس کی روشنی میں غور کیجئے کہ ان کیفیتوں کے حصول کے وقت ایک کا دوسرے کے بنگلگیر ہونا کس قدر ازاں انداز ہو سکتا ہے دنیاوی اعتبار سے بھی اور دینی نقطہ نظر سے بھی، اتحاد و ارتباط جسمانی اور روحانی دونوں کائنات کے لئے مفید ثابت ہوگا اور ان کیفیات کے استحضار کے ساتھ جو بھی اجتماع ہوگا کیا ان میں یہ احساس نازہ نہ ہوگا کہ جس طرح ہم ایک گھر میں، ایک مضابطہ کے تحت، صرف ایک ذات کی خوشنودی کے لئے جمع ہوتے ہیں تو پھر کوئی وجہ نہیں کہ دنیاوی زندگی میں ہماری لائین مختلف ہوں اور جس طرح یہاں ہم مل کر اپنے ایک ٹبر سے دشمن شیطان رحیم کو رسوا کر ڈالتے ہیں اسی طرح زندگی کے دوسرے شعبوں میں بھی متحد ہو کر اپنے دشمنوں پر غالب آسکتے ہیں۔

اسلامی مساوات صرف یہی نہیں بلکہ ایک امام کی ماتحتی ان کے دلوں پر یہ نقش چھوڑیگی کہ دنیاوی زندگی میں بھی ہمارا امام ایک ہی ہونا چاہئے۔

ایک گھر میں ایک مصلحتی پر بلا امتیاز ہر ایک کا دوسرے کے بنگلگیر ہونا اور ایک سیدھ میں کھڑا ہونا، ان میں مساوات کی وہ روح پیدا کرے گا جو لاکھوں کانفرنسوں سے ممکن نہیں، یہاں شاہ و گدا، امیر و فقیر، منصب دار اور غیر منصب دار، ذات پات، نسل و نسب اور رنگ و روپ

کا کوئی سوال نہیں ہوتا ہے، کسی کی کوئی جگہ متعین نہیں یہاں اگر کسی درجہ میں معیارِ فضیلت ہے تو زہد و تقویٰ، خدا شناسی اور خدا ترسی علم و فضل اور اسی طرح کی کوئی اور چیز، بلکہ نظمِ جماعت میں تو ان چیزوں کو بھی دخل نہیں ہے سوائے علم و فضل کے کہ ان کا بعض امور میں لحاظ ہوتا ہے۔

بعض احمدی روکِ تمام اور پھر اس نظمِ جماعت سے خود بخود الفت و محبت کے رفتے استوار ہو جاتے ہیں، نفاق و خصومت، حسد و بغض، عداوت و نفرت اور اس طرح کی ساری نقصان دہ اور ضرر رساں باتوں کا ہمیشہ کے لئے دروازہ بند ہو جاتا ہے قرآنِ پاک نے بھی نماز کے اس وصف کی طرف اشارہ فرمایا ہے۔ **وَأَنْقُوهُ وَارْقَمُوهُ الصَّلَاةَ وَلَا تَكُونُوا مِنَ الْمُنْزِلِينَ مِنَ الَّذِينَ فَنُوا أَدْبَانَهُمْ وَلَا تَوَلَّوْا** شیعاً روم ۲۰۔

رات دن کی باہم ملاقاتیں خاص کیفیت کے ساتھ ہونگی تو جہاں محبت و الفت اور مساوات کا جذبہ راسخ ہو گا وہاں درد مندی و غمخواری بھی اپنی جگہ پیدا کر لے گی، ایک دوسرے کو بُرے اور پٹھے حال میں حبیب دیکھے گا تو طبعی طور پر ہمدردی حسن سلوک اور نیک برتاؤ کا جذبہ ابھرے گا اور اجتماعی جذبہ ان کو سب کچھ کرنے پر مجبور کرے گا یہ اور اس طرح کے بیسیوں فائدے خود بخود مترتب ہوں گے، مسجد کے اس نظمِ جماعت کے مصلح و حکم اگر استعصام سے قلم بند کیے جائیں تو ایک ضخیم کتاب صرف اسی عنوان پر ترتیب دی جاسکتی ہے اخیر ساعت عمر میں نظمِ جماعت دیکھ کر رحمتِ عالم صلعم کی مسرت بہر حال اپنی حکمتوں اور مصامتوں کا نتیجہ تھا کہ اُس حضرت صلی اللہ علیہ وسلم کو یہ نظمِ جماعت بہت محبوب تھا اور اپنی اخیر ساعت عمر تک اس سے آپ نے والہانہ محبت فرمائی، حضرت انس کا بیان ہے کہ دو شنبہ کو صدیق اکبرؓ امامت کے فرائض انجام دے رہے تھے اور لوگ صف بستہ باقاعدہ پیچھے کھڑے تھے اور رحمتِ عالم صلی اللہ علیہ وسلم اپنی آخری بیماری میں کمزوری کی وجہ سے گھر میں آرام فرماتے تھے، آپ اپنے بستر سے اٹھ کر دروازہ پر تشریف لائے اور پردہ اٹھا کر جماعت کو دیکھنے لگے جو مسجد میں مشغول نماز تھی۔ آپ یہ دیکھ کر خوشی سے مسکرائے (مسلم ۱۰۰) جانتے ہیں آپ کی یہ مسرت کیوں تھی؟ محض اس وجہ سے کہ آپ نے صحابہ کرام کو دیکھا نماز پڑھتا

ادا کر رہے ہیں، ہر ایک امام کی پوری پوری پیروی کرتا ہے اور اس طرح یہ اپنی شریعت پر قائم، آپس میں متحد اور ان کے دل ملے ہوئے ہیں

جامع مسجدوں کا نظام | یہ پختہ جماعتوں کا حال ہے جو محلہ میں اشاعت دین انضباط اتحاد اور بے شمار دینی و سیاسی منافع کا باعث ہوتی ہیں، باقی شہروں اور بڑی آبادی کے مختلف محلوں میں اشاعت دین وغیرہ کا مسئلہ، تو اس کے لئے شریعت نے جامع مسجدوں کا نظام قائم کیا ہے اور اس کو ٹھوس بنیاد پر مستحکم کر دیا ہے کیونکہ ہر دن تمام محلوں کا یکجا ہونا وقت و پریشانی اور خرچ سے خالی نہ تھا اور ہفتہ بھر میں ایک ہی بار اس طرح کا اجتماع اپنی مخصوص خوبیوں کی بنا پر مناسب بھی تھا۔

ہر جگہ جمعی کی ایک ہی جماعت عہد نبوی اور عہد صحابہ میں | چونکہ جامع مسجدوں سے متعلق گراں قدر فوائد متعلق ہیں اس لئے شریعت نے اس مسئلہ کو واضح کر دیا ہے کہ ایک شہر یا قصبہ میں ایک ہی مسجد میں جمعہ کی نماز پڑھی جاتی چاہئے، آنحضرت صلی اللہ علیہ وسلم اور خلفاء راشدین کے زمانہ میں یہی رائج تھا، ایک شہر کی متعدد مسجدوں میں جمعی کی نماز نہیں پڑھی جاتی تھی، صاحب ميسوط جو خود بھی عہد جواز تعدد جمعہ کی طرف مائل ہیں لکھتے ہیں۔

ان فی من سراسر رسول اللہ صلی اللہ علیہ وسلم اور آپ کے
 علیہ وسلم والخلفاء بعدہ فتح الہمکنا
 ولہم یخذ احد مخم فی کل مصر اکثر
 من مسجد واحد لا قامۃ الجمعیۃ
 ولو جازنا اقامتہا فی موضعین جازنا
 فی اکثر ذلک فیودی الی القول ان
 یصلی اہل کل مسجد فی مسجد ہم
 واحد لا یقول بذلک و فی تجویز اقامۃ
 الجمعیۃ فی موضعین فی مصر واحد لکن
 بلاغہ رسول اللہ صلی اللہ علیہ وسلم اور آپ کے
 خلفاء کے زمانہ میں بہت سارے شہر فتح ہوئے
 مگر ان میں سے کسی نے بھی ایک شہر میں ایک جامع
 مسجد سے زیادہ نہ بنائی، اگر اقامت جمعہ ایک شہر میں
 دو جگہ جائز ہوتا تو دو سے زیادہ جگہوں میں بھی جائز ہوگا
 اہد بالآخر یہ بات یہاں تک پہنچی کہ ہر ہر مسجد دسے
 اپنی ہی مسجد میں نماز جمعہ ادا کریں حالانکہ کوئی بھی اس
 کا قائل نہیں ہے اور ایک شہر میں دو مسجدوں کے اندر
 نماز جمعہ جائز قرار دینا جماعت کی قلت کا باعث ہوگا

واقامتہ الجمعۃ من اعلام الدین
فلا يجوز القول بما يودي الى تقليدها
اور اقامت جمعہ دین کی نشانیوں سے ہے لہذا
ایسی بات کا قائل ہونا جائز نہ ہوگا جو اس کی تقلید
جامعت کا باعث ہو۔

انہوں نے اس بات کی طرف بھی اشارہ کیا ہے کہ تعددِ جمعہ کی شکل میں اقامتِ جمعہ کا مقصد
اصلی فوت ہو جائیگا، کیونکہ جماعت میں انتشار پیدا ہو کر قلت پیدا ہو جائے گی، حالانکہ یہ دن فطرت
نے اس لئے مخصوص کیا ہے کہ ہفتہ میں ایک بڑی جماعت، جس میں سارا شہر شریک ہو، شعائر
دین کا عظیم الشان مظاہرہ کرے اور دینی دنیاوی فوائد سے متمتع ہو۔

خیر القرون بلکہ قرونِ ثلاثہ تک تعددِ جمعہ کا پتہ نہیں چلتا، امام احمد بن حنبل رحمۃ اللہ علیہ جو
تیسری صدی ہجری کے ہیں انہوں نے اپنے زمانہ میں تعددِ جمعہ کا انکار فرمایا ہے حافظ ابن حجر
عسقلانی رحمۃ اللہ علیہ نے اپنے رسالہ تعددِ جمعہ میں نقل کیا ہے۔

ذکر اولہ فرم من احمد انه قال لا اعلم
بلدا من بلاد المسلمين اقيم فيه
الجمعتان اذ انقرض هذا و احمد
من القرن الثالث ظهر ان خیر
القرون لم يقع في زمانهم التعدد
(مجموعہ فتاویٰ عبدالحی بلذانی ص ۱۱۱)

انہوں نے امام احمد سے نقل کیا ہے کہ انہوں نے
فرمایا "میں نہیں جانتا کہ مسلمان شہروں میں سے
کسی شہر میں بھی دو جمعہ قائم کیا گیا ہو" یہ جب ثابت
ہو چکا اور یہ بھی معلوم ہے کہ امام احمد تیسری صدی
کے ہیں پس معلوم ہوا کہ خیر القرون میں تعددِ جمعہ
واقع نہیں ہوا۔

ائمہ اربعہ عدم تعددِ جمعہ کے حق میں اکثر علماء احناف اور دوسرے ائمہ کا قول بھی اسی کی تائید میں ہے کہ
تعددِ جمعہ نہ ہونا چاہئے، بعض تو بالکل ناجائز کہتے ہیں اور بعض اولیٰ اور احوط کے خلاف قرار دیتے
ہیں، امام اعظم رحمۃ اللہ علیہ سے ایک روایت جواز کی اور دوسری عدم جواز کی ہے، عدم جواز ہی اولیٰ
روایت کو ہلائے احناف میں امام طحاوی، ترمذی اور صاحب مختار نے راجح قرار دیا ہے، ائمہ
امام شافعی رحمۃ اللہ علیہ عدم تعدد کے قائل ہیں، امام مالک رحمۃ اللہ علیہ کی مشہور روایت بھی یہی ہے

ادلام احمد بن حنبل رحمۃ اللہ علیہ بھی اسی کو راج قرار دیتے ہیں جسکی شائع نے تو یہاں تک کہا ہے کہ کسی بھی صحابی یا تابعی سے ایک شہر میں تعدد جمعہ ثابت نہیں (دشامی جلد اول)

مروجہ تعدد جمعہ امام روایتوں پر پوری بصیرت کے ساتھ غور کرنے کے بعد فیصلہ کرنا پڑتا ہے کہ ایک شہر میں اگر اس میں دریا یا ٹرا منہر نہیں ہے تو صرف ایک مسجد میں جمعہ بڑی حد تک ضروری ہے اور اگر ایسا دریا یا شہر بیچ شہر وغیرہ میں ہے جو ادھر سے ادھر ہونے میں مانع ہے یا اتنی بڑی آبادی ہے جہاں ایک مسجد میں نگہبانی ہو سکتی ہے اور نہ آنا آسان ہے تو دو جگہ نماز جمعہ پڑھی جاسکتی ہے، باقی آج کل جیسا تعدد جمعہ مروج ہے وہ کسی درجہ میں بھی اصول شریعت کے قریب نہیں، مروجہ تعدد جمعہ کے جواز اور عدم جواز کی بحث میں دخل انداز ہونے کی چاہے نگہبانی نہ ہو مگر اتنا تو ضرور کہا جاسکتا ہے کہ یہ طریقہ اقامت جمعہ کے بنیادی منشا اور اس کی روح کے خلاف ہے اس مسئلہ میں کسی کا اختلاف نہیں کہ جمعہ کے دن معذورین (مسافر، مریض وغیرہ) کا مہر میں ظہر کی نماز یا جماعت ادا کرنا مکروہ ہے اس کی وجہ علماء نے جو لکھی ہے وہ یہ ہے کہ جماعت جمعہ میں اختلاف کا اندیشہ ہے مولانا ساجد العلوم جو خود تعدد جمعہ کے قائل ہیں مگر یہ بھی معذورین کی جماعت ظہر کو غیر دیہات میں مکروہ لکھتے ہیں اور وجہ گراہیت جو بتاتے ہیں وہ یہ ہے۔

لان الجمعة جامعة للجماعات فی المصو

ولو صلی المعدوم و ما دن بالجماعة عسی

ان یدخل غیرہم فی جماعت الجمعة

طرح جماعت جمعہ میں اختلاف پیدا ہو جائے گا۔ (ارکان منہ)

سوال یہ ہے کہ جب جماعت جمعہ کا اس قدر لحاظ ہے تو پھر خود جمعہ کی جماعت کو ترک کرے

مکڑے کر دینا کیوں کہ قرین اصول ہو سکتا ہے۔

قیامت کی یاد! جب اتنی بات سمجھ میں آگئی تو اب جامع مسجدوں کے نظام پر غور فرمائیں کہ کیوں کہ

ہفتہ میں ایک مخصوص دن، ایک وقت میں ہر ہر جگہ کے مسلمان اپنی اپنی جامع مسجدوں میں کجا

ہوں گے اور اللہ تعالیٰ کی بندگی پورے شان و شکوہ کے ساتھ ادا کریں گے اور پھر اس اجتماع کو
کیا حیثیت حاصل ہوگی

علامہ ابن القیمؒ اجتماعِ جمعہ کا تذکرہ کرتے ہوئے لکھتے ہیں۔

” بلاشبہ جمعہ لوگوں کے جمع ہونے اور ان کو مبداء و معاد یا دو لانے کا دن ہے، اللہ تعالیٰ نے ہر امت کے لئے ہفتہ میں ایک دن بنایا ہے جس میں وہ عبادت کے لئے ہر کام سے علیحدہ ہوتے ہیں اور جمع ہو کر مبداء و معاد اور ثواب و عقاب کو یاد کرتے ہیں اور اس اجتماع سے اس بڑے اجتماع کی یاد تازہ کرتے ہیں جو پروردگار عالم کے درپور ہوگا، اور یہ مسلم ہے کہ اس مقصد کے لئے دنوں میں وہ دن مناسب تھا جس میں ساری مخلوق جمع کی جائیگی اور وہ جمعہ کا دن ہے لہذا اللہ تعالیٰ نے اس دن کی فضیلت و شرافت کے پیش نظر اس امت کے لئے اسی دن کو یہ فخر عطا کیا اور اپنی بندگی کے لئے اس دن میں ان کا اجتماع مشروع فرمایا اور اسی کو اس کی شرافت کی وجہ سے مہر فرمایا، پس یہ دن شری طور پر دنیا میں جمع ہونے کا دن ہے اور قدر و منزلت کے لحاظ سے آخرت میں (ذوالمعاذ باب الجمعہ)

قیامت کے دن حشر میں جو اجتماع ہوگا وہ بھی جمعہ ہی کا دن ہوگا، اس لئے یقینی طور پر مرد و مومن کا ذہن جمعہ کے اجتماع سے بڑے دن کے اجتماع کی طرف جائیگا اور پھر ساتھ وہ ساری حالات جو میدانِ حشر میں پیش آنے والے ہیں ایک ایک یاد آئیں گے اور اپنے اعمال و اخلاق کا نقشہ تھوڑی دیر کے لئے آنکھوں میں پھر جائیگا، اور اس سے یقینی طور پر قلبِ مومن متاثر ہوگا۔

پند و نصیحت | رحمتِ عالم صلی اللہ علیہ وسلم شاید اسی وجہ سے کبھی کبھی تمنا ز جمعہ میں سورہ جمعہ تلاوت فرماتے تھے جس میں نماز جمعہ کے لئے تاکیدِ حکم ہے، سعی الی الجمعہ کا وجوب ہے اور ان تمام امور کے ترک کا حکم ہے جو نماز جمعہ اور اجتماعِ جمعہ کی شرکت سے مانع ہو سکتے ہیں پھر ذکر اللہ کی کثرت پر بھی زور دیا گیا ہے، تاکہ بہ صلاح و فلاح دارین کا ذریعہ بن سکے اور کامیابی سے ہمکنار کر دے، کیونکہ اللہ تعالیٰ کی یاد سے غافل ہونا باعثِ ہلاکت ہے اور آپ دوسری رکعت میں سورہ منافقون پڑھنے لکھے، جس سے ناآبِ آب کا منشا وہ تھا کہ امت کو نفاق سے

ڈراما جو دینی اور دنیاوی تباہی و بربادی کا سر خمیہ ہے، نیرامت کو اس بات پر متنبہ کرنا مقصود تھا کہ مال، اولاد، اور دنیا کا لالچ تم کو نماز جمعا اور اللہ کی یاد سے، خبردار کہیں روک نہ دے، اور آخر میں موت کی یاد تازہ کرانے کے اصل مقصد کی طرف متوجہ کرنا اور اس کے موانع سے ہشیار کرنا تھا کہ جو کچھ کرنا ہے یہیں کر لو، وہاں اس کا موقع نہیں ہے بعد موت ساری تمنا اور آرزو بے سود ہوگی (زاوالمعاد ص ۱۱۸ ج ۱)

آج بھی امت کے لئے وہی طریقہ مستنون ہے جو رحمت عالم صلی اللہ علیہ وسلم کا تھا چنانچہ ہفتہ میں جب یہ عظیم شان اجتماع ہوگا، مسلمان خلوص کے ساتھ جمع ہوں گے تو قیامت کی وہ سخت گھڑی یاد آئے گی جب نفسی نفسی کا عالم ہوگا، نفس اور اعمال کے احتساب کا موقع پیدا ہوگا اور امام جب کبھی نماز میں سورہہ حمزہ اور منافقون کی تلاوت کرے گا تو ہمارے قلوب میں ایک بے چینی کی کیفیت پیدا ہوگی

پورا شہر ایک امام کے پیچھے پھر اس ہفتہ دار اجتماع میں پچوتھہ جماعت کے قائدوں کے ساتھ ساتھ یہی ہے کہ چند مسجدوں کی جماعتیں ایک مسجد میں سمٹ آتی ہیں اور سب کے سب صرف ایک امام کی پیروی کرتے ہیں گو یا یہ امام پورے شہر کا امام ہوتا ہے اور آج اس کی ہر حرکت و سکون کی پوری پوری مطابقت کی جاتی ہے، یہ امام اس دن ایک بلیغ خطبہ دیتا ہے جس میں حمد و ثنا کے بعد قرآن و احادیث پاک کی روشنی میں فرائض اور ذمہ داریوں کی یاد دہانی کی جاتی ہے، امام شہر کی سیاسی و دینی رہنمائی کرتا ہے اور ہفتہ بھر کے نشیب و فراز سے آگاہ کرتا ہے، نبی اکرم صلی اللہ علیہ وسلم اور خلفائے راشدین کا تذکرہ کرتا ہے اور خیر القرون کی یاد تازہ کرتا ہے اور اس طرح اس دور کے احیاء کے لئے ابھارتا ہے۔

تیلین و انشاءات کی اہمیت یہی وجہ ہے کہ خطبہ کا سننا واجب قرار دیا گیا ہے، امام جہاں خطبہ بخینے کی نیت سے نکلا، دنیا کی ساری باتیں باعث گناہ ہو گئیں بن امور کی اجازت تھی وہ بھی شرعی طور پر اب باقی نہیں رہی، کوئی بھی کچھ بول نہیں سکتا، حتیٰ کہ نفس و سنت پڑھنے کی بھی گنجائش باقی نہیں

رہتی، اس حضرت صلی اللہ علیہ وسلم کا ارشاد ہے۔

إذا قلت لصاحبك يوم الجمعة الفنت
والامام يخطف بقصد الغوث
رجاءى باللائحة يوم الجمعة

اگر امام کے خطبہ دیتے وقت تو نے اپنے
کسی بھائی کو یہ کہا کہ چپ رہو تو یہ بھی تو نے ایک
لفظ کام کیا۔

انذار خطابت اگر یا امام کے سوا کسی اور کو یہ حق نہیں کہ کچھ بولے، یا امر بالمعروف کرے، یہ ساری چیزیں
صرف امام ہی کے لئے اس وقت مخصوص ہوتی ہیں۔ خطیب قوم کا بہترین شخص ہوگا، اس پر اذان
خطبہ میں ایسی کیفیت طاری ہوگی کہ اس کی زبان سے جو بات نکلے، اثر میں ڈوبی ہوتی ہو، تاکہ قوم کے
قلب و جگر پر تیر کی طرح وہ بات گنتی چلی جائے سرکارِ دو عالم صلی اللہ علیہ وسلم کا طرز خطابت اس
دن اسی انداز کا ہوتا تھا، حضرت جابر رضی اللہ عنہ فرماتے ہیں۔

كان رسول الله صلى الله عليه وسلم
إذا خطب أحمرت عيناه وعلأصوته
واشتد غضبه حتى كأنه منذر جيش
يقول صبحكم ومساكم ولقول لعنت أنا
والساعة لها نين وقرن أصبعيه
السبابة والوسطى (مسلم كتاب الحج ١٢٢)

آن حضرت صلی اللہ علیہ وسلم جب خطبہ دیتے تو آنکھیں
سرخ ہو جاتیں اور آواز بلند، اور لب و لہجہ میں شدت
پیدا ہو جاتی، معلوم ہوتا آپ کسی لشکر سے ڈرا رہے
ہیں اور فرما رہے ہیں کہ وہ لشکر اب صبح و شام میں
ٹوٹ پڑنے والا ہے اور فرماتے کہ قیامت اور مرے
درمیان بس اتنا فرق ہے جتنا شہادت اور سکلی
انگلیوں کے درمیان

امام کی ظاہری ہیئت | اس دن امام کی ظاہری ہیئت بھی ذرا عمدہ اور نمایاں ہوتی چاہئے، آنحضرت
صلی اللہ علیہ وسلم کے متعلق کتب حدیث میں اس طرح کی باتیں ملتی ہیں، حضرت عمرو بن حریث
کا بیان ہے۔

ان النبي صلى الله عليه وسلم خطب
وعليه عمامة سوداء قد امرتني طرفيها

جموع کے دن اس حضرت صلی اللہ علیہ وسلم سیاہ عمامہ
باندھ کر خطبہ ارشاد فرماتے جس کے دونوں کنارے

بین کفنیہ یوم الجمعة (مسلم) آپ کے شانوں کے درمیان نکلتا ہوتا۔

سامعین کا لحاظ جمعہ کے دن جو مستحبات و مسنونات ہیں ان کو سامنے رکھ لیجئے تو اجتماع کی شان و شوکت اور بھی نمایاں معلوم ہوگی، غسل، مسواک، خوشبو حتی المقدور، اچھا لباس، وغیرہ وغیرہ پھر امام کو ہدایت ہے کہ خطبہ ایسا دے کہ سامعین پورے کیفیت و نشاط کے ساتھ سنیں، ان کے جوش و انبساط میں کوئی فرق نہ آئے، ارشاد نبوی ہے

ان طول صلوة الرجل و قصو خطبته مرد مومن کی لمبی نماز اور مختصر خطبہ اس کے فقیہ ہونے
منبئة من فقهه فاطيلوا الصلوة واقصر الخبئة وان من البيان سحرا (مسلم صحیحہ)
کی علامت ہے پس نماز لمبی کرو اور خطبہ مختصر اور بلا شبہ بعض بیان جاو رہے۔

اس کا یہ مطلب بھی نہیں ہے کہ ضرورت کے وقت بھی اختصار ہی سے کام لیا جائے جس سے ضرورت پوری نہ ہو سکے۔ بلکہ امام کو ضرورت کے وقت اس کا اختیار ہے، خود آنحضرت صلی اللہ علیہ وسلم کا دستور بھی یہی تھا کبھی خطبہ کو طویل دیتے اور کبھی اختصار سے کام لیتے، جیسی ضرورت محسوس فرماتے، علامہ ابن القیم لکھتے ہیں:-

وكان يقصره خطبة احيانا و يطيلها جیسی لوگوں کی ضرورت ہوتی، اسی کے مطابق
احيانا يجيب حاجة الناس (زاوا المعادع) آپ خطبہ دیتے کبھی مختصر اور کبھی لمبا

امام کی توجہ | خطبہ میں اس کا بھی لحاظ رہے کہ امام خطبہ دیتے ہوئے کھڑا رہے، اور اس کا رخ قوم کی طرف ہوتا کہ امام کی طرف قوم کا رجحان باقی رہے اور اس کی باتیں قوم کو متاثر کر سکیں، لکن مبنی صلی اللہ علیہ وسلم کا یہی معمول تھا۔

وكان يخطف قائما..... واذا احد من النبوا قبل بوجهه على الناس (زاوا المعادع) آں حضرت صلی اللہ علیہ وسلم کھڑے ہو کر خطبہ دیتے تھے اور منبر پر لوگوں کی طرف متوجہ ہوتے۔

اس طرف اشارہ گذر چکا ہے کہ امام رخطیب، محض اپنے جسم ہی سے قوم کی طرف متوجہ نہیں ہونا ہے بلکہ اس کو دلی اور روحانی توجہ بھی قوم پر رکھنی چاہئے۔

قبولیت دعا کی گھڑی | اس جمعہ کے دن ایک گھڑی ایسی ہے جس میں دعائیں خصوصیت سے مقبول بارگاہ ہوتی ہیں، حدیث کے الفاظ تو تانے میں کہ دعا ضرور قبول ہوتی ہے اس گھڑی میں مومن کی

دعا رد نہیں کی جاتی رحمت عالم صلی اللہ علیہ وسلم نے ایک دفعہ جمعہ کا تذکرہ کرتے ہوئے ارشاد فرمایا

فیہ ساعة لا یوافقها عبد مسلم وهو یصلی

جمعہ کے دن ایک ایسی گھڑی ہے جس میں مرد مسلمان نماز

یسأل اللہ فیئنا الا اعطاه ایاہ ، انشأ

پڑھے اور اپنے اللہ سے کسی چیز کی درخواست کرے

بید نقلہما در مسلم کتاب العبد مملوۃ آج ،

تو اللہ تعالیٰ وہ چیز اسے عطا کرے گا مگر وہ گھڑی مختصر ہوتی ہے

یہ ساعت استجابت باقی ہے یا ابتدائی گئی؟ ہر جمعہ میں یہ ساعت آتی ہے یا کسی خاص میں

اس باب میں مختلف اقوال ہیں مگر جو مجمع مذہب ہے وہ یہ ہے کہ یہ ساعت استجابت رقبولیت کی

گھڑی، باقی ہے اور ہر جمعہ میں آتی ہے یہ مسئلہ بھی اختلافی ہے کہ وہ کون سی گھڑی ہے، حافظ ابن حجر

عسقلانی نے فتح الباری میں اس باب میں بیالیس اقوال نقل کئے ہیں اور پھر ہر ایک قول کا ماخذ اور

اس کی دلیل بھی لکھی ہے، مگر راجح یہی ہے کہ اس قبولیت کی گھڑی کو چھپایا گیا ہے، کوئی خاص

گھڑی متعین نہیں ہے اور اس سے مقصود یہ ہے کہ بندہ اس گھڑی کی تلاش و جستجو میں ہمیشہ ہر جمعہ

کو پورے دن رغبت سے عبادت میں مصروف رہے،

نماز جمعہ کی تاکید انہی خصوصیات کی وجہ سے نماز جمعہ کی سخت تاکید ہے اور باجماعت نماز کا حکم ہے

جمعہ کی انفرادی نماز سرے سے جائز ہی نہیں ہے البتہ جو لوگ معذور و مجبور ہیں وہ بجائے جمعہ ظہر

کی نماز پڑھ سکتے ہیں، قرآن میں اس نام سے ایک مستقل سورہ موجود ہے اس میں یہ آیت بھی آئی ہے

یا ایہا الذین امنوا اذ انودى للصلوة

من یوم الجمعة فاسعوا الی ذکر اللہ

ذکر اللہ والجمع (جمعہ)

پڑو اور خرید و فروخت چھوڑ دو۔

حدیث میں مختلف پیرایہ سے اس کی اہمیت ذہن نشین کی گئی ہے یہاں صرف چند حدیثیں

پیش کی جاتی ہیں۔

الجمعة حق واجب علی کل مسلم فی جملة

الاعلیٰ عبد مملوک او امرأة او صبی او

مربوع (ابوداؤد)

ہر مسلمان مرد و عورت کی جماعت ایک مزدی حق ہے

البتہ چار پر نہیں غلام۔ عورت۔ بچہ اور بیمار۔

ترک جمعہ و جماعت کی دو عید بیان فرمائی گئی ہے حضرت ابو ہریرہؓ اور عبد اللہ بن عمرؓ فرماتے ہیں

سمعت رسول الله صلى الله عليه وسلم
يقول على عراد مندبر وينتخبين اقوام
عن رؤسهم ليجعلن ارضنا من الله على
قلوبهم فترى ليكون من الغافلين

ہم نے آنحضرت صلی اللہ علیہ وسلم کو منبر پر فرماتے
ہوئے سنا کہ یا تو لوگ جموں کے ترک سے باز آئیں گے
یا پھر اللہ تعالیٰ ان کے دلوں پر ہر رنگا رنگا بھرا دے وہ
غافلوں میں ہو جائیں گے۔

مسلم کتاب الحج ج ۱ ص ۱۰۰

ایک دوسری حدیث میں ہے جو ابوداؤد میں ہے کہ جو شخص سستی کی وجہ سے تین جمعہ
ترک کر دیتا ہے اللہ تعالیٰ اس کے دل پر ہر کر دیتا ہے، مسلم شریف کی ایک حدیث میں آیا کہ جو
لوگ جمعہ کی نماز میں نہیں آتے جی چاہتا ہے ان کو پھونک ڈالوں، علامہ ابن القیمؒ نے ان ہی حدیثوں
کے پیش نظر لکھا ہے کہ "جمعہ کی نماز فرض اسلام میں موکد تر ہے اور اس کا اجتماع عظیم الشان
اجتماع ہوتا ہے، اتنا عظیم الشان کہ عرذ کے بعد فرض اجتماع یہی ہے، جو اس کی شرکت محض اپنی
سستی و دنیا طلبی کی وجہ سے ترک کرے گا، اللہ تعالیٰ اس کے دل پر غفلت کی ہر نگاہیں گے،
اس کا رتبہ اعلیٰ ہے اور اتنا اعلیٰ کہ قیامت کے دن اللہ تعالیٰ کی قربت اور سب سے اول اس کا
دیواران لوگوں کو نصیب ہوگا جو جمعہ کے دن امام کے زیادہ قریب ہوتے ہیں اور سو پر سے جامع
مسجد حاضر ہوتے ہیں۔"

یہ سب تاکید اسی لئے ہے کہ جامع مسجدوں کا قدمی نظام ہمیشہ مضبوط بنیاد پر قائم ہے
امدان کے اجتماعوں سے جو بھی دینی و دنیاوی فائدے ہو سکتے ہیں فرزند ان توحید اس سے پورے
طور پر مستفید ہوتے ہیں اور غفلت، کاہلی، اور بے رغبتی وغیرہ ان میں اثر پذیر نہ ہو سکے۔
ایک عام فائدہ شروع میں عرض کر رہا ہوں کہ جمعہ کے اجتماع میں شہر کے ہر طبقہ کے لوگ
شریک ہوتے ہیں علماء، مصوفیاء، رؤساء، تجار، غریب، فقراء، مختصر یہ کہ ہر شعبہ زندگی کے تقریباً ہر
ہوتے ہیں، ہر ایک دوسرے کو عبرت و بصیرت کی نظر سے دیکھینگے، کسی کو تعلیم اور علوم و فنون کی
اشاعت کی فکر ہوگی، کسی کو ترکہ قلوب اور روحانی اصلاح کی ضرورت محسوس ہوگی کوئی مسلمانوں
کی اقتصادوی اور معاشرتی زندگی کا جائزہ لےگا، کوئی بہت خیال افراذ کی ترقی کی اسکیم بنا لےگا اور کچھ لوگ

مسلم باب صلاة الجمعة الخ ص ۲۰۲ سے زاد المعاد ص ۱۰۱

میں کسبِ حلال کی اُننگ پیدا ہوگی، گویا یہ سارے طبقے مل کر ہر ہفتہ اور کچھ نہیں تو مسلمانوں کی صحت کا احساس تو ضروری اپنے اندر پیدا کریں گے۔ اور ہر قلب پر ایک چوٹ سی لگے گی۔

مسجدوں کا ایک اور نظام عید گاہ کے نام سے اس ہفتہ دار اجتماع کے علاوہ سال میں دو مخصوص اجتماع اور بھی ہوا کرتے ہیں ایک کو عید الفطر کہتے ہیں اور دوسرا عید اضحیٰ کے نام سے موسوم ہوتا ہے ان کا نظام "عید گاہ" کے نام سے قائم ہے اس کو مسجدوں سے بڑا گہرا تعلق ہے اور یہ مسجدوں کے نظام سے الگ نہیں کہا جاسکتا، عید گاہ بہت سے شرعی احکام میں مسجد کے تابع ہے اور اس سے بڑھ کر یہ کہ عموماً یہ اجتماع مسجد میں بھی ہوتا رہتا ہے، فرق یہ ہے کہ یہ جو قوت نمازوں میں داخل نہیں بلکہ علیحدہ ہی اور سال میں یہ دو نمازیں روزانہ نماز سے زیادہ پڑھی جاتی ہیں شریعت میں ان نمازوں کو وجوب کا درجہ حاصل ہے اسی وجہ سے اس کے لئے نواذان ہوتی ہے نہ تکبیر۔ بقیہ شرائط تقریباً وہی ہیں جو جسمہ کیلئے ہیں یہ اجتماع ہفتہ دار اجتماع کی نسبت سے ذرا شاندار ہوتا ہے، اس میں اہتمام کچھ زیادہ ہوتا ہے اور عموماً اس کی ادائیگی بجائے مسجد کے باہر میدان میں ہوتی ہے ایک میں صدقہ فطرہ کا نظم ہے اور دوسرے میں "قربانی" کا جس سے غزباء و فقراء کی تھوڑی بہت امداد ہوتی جاتی ہے اور اس طرح وہ بھی اس مسرت میں برابر کے شریک ہو جاتے ہیں۔

ذخیرہ احادیث کو سامنے رکھ کر جب نہ رکھتے تو یہ بھی معلوم ہو گا کہ اس موقع سے جہاں وہ بہت سے فائدے اور مصالح مقصود ہیں وہاں شکوہ اسلام اور شوکتِ مسلمین کا اظہار بھی ہے اور غالباً اسی وجہ سے حکم ہے کہ ایک راستہ سے جائے اور واپسی دوسرے راستہ سے ہو، بلکہ ایک میں تو باؤاز بلند تکبیر کا بھی حکم ہے،

کتابِ حدیث میں یہ بھی واقعہ مندرج ہے کہ آنحضرت صلی اللہ علیہ وسلم نے عید کے موقع پر عورتوں کے اجتماع کا بھی حکم دیا ہے حتیٰ کہ ان عورتوں کو بھی نکلنے کا حکم ہے جو نماز نہیں پڑھ سکتی ہیں، اس کی وجہ بعض علماء یہی بتلاتے ہیں کہ شروع اسلام میں اس سے بڑی حد تک اظہارِ شان و شکوہ تھا اور اب چونکہ یہ ضرورت اُس پیمانہ پر باقی نہ رہی اس لئے عورتوں کا اجتماع ناپسند کیا جاتا ہے

اور بعض لوگ تو اب بھی اس موقع پر خروجِ نساء کے قائل ہیں، تفصیل اپنے موقع پر آئے گی۔
 اجتماعِ عیدین کی اہمیت ان اجتماعِ عیدین سے بھی خیر القرون میں کام لیا گیا ہے، اور آج بھی ان سے
 کام لیا جاسکتا ہے یہ الگ بات ہے کہ ہم دین کی ان حکمتوں سے واقف نہیں اور یہ کہ اس اجتماع
 سے کام لینا چھوڑ دیا، آج بھی اگر اربابِ فضل و کمال اس طرف توجہ کریں تو ان اجتماع سے ایک بڑی
 کافرنس کا کام لیا جاسکتا ہے، دین کی باتوں کی اشاعت بسہولت ہو سکتی ہے، بہت سے ان مسلمانوں
 کو جو دین سے نا آشنا ہیں انھیں دین کی تعلیم دی جاسکتی ہے۔

بہر حال آج ہم اپنی غفلتوں کی وجہ سے جو کچھ کریں مگر حدیثوں سے معلوم ہوتا ہے کہ آنحضرت
 صلی اللہ علیہ وسلم نے ان اجتماعِ دینی سے بڑا کام لیا، تبلیغ و اشاعت میں ان سے آپ کو بڑی مدد
 ملی ہے، جہادِ حبیبیہم کام بھی اس موقع سے آپ نے انجام دیا ہے بلکہ حدیث میں اس کا کچھ
 خصوصیت سے ذکر ملتا ہے، حضرت ابوسعید خدریؓ فرماتے ہیں۔

کان النبی صلی اللہ علیہ وسلم یخرج	نبی اکرم صلعم عبد العظما در عید النبی میں عید گاہ تشریف
یوم الفطر والاضحیٰ الی المصلیٰ	لائے، سب سے پہلے نازاد فرماتے، پھر فارغ ہو کر
فادل شئی ید ابہ الصلوٰۃ نحر	لوگوں کی طرف توجہ فرماتے، اور لوگ اپنی جگہ بیٹھے
ینصرف ینقوم مقابل اناس وانا	ہوتے ان کو نصیحت فرماتے اور تاکیدِ حکم دیتے
جلوس علی صغوفہم ینعظہم ویؤام	اگر لشکرِ اسلام کی روانگی کا ارادہ ہوتا تو اس کو روانہ
ویامرہم وان کان یرید ان یقطع	فرماتے، یا کسی ضروری کام کا انجام دینا ضرور ہوتا
بعنا قطعہ لوامر لشبئی امر بہ ثم	تو اس کے متعلق حکم نافذ فرماتے، پھر واپس دیتے
ینصوف (بخاری اب الخرج الی المصلیٰ)	

مکی اور مدنی کام ایہ حدیث کتنی واضح ہے، الفاظ حدیث میں اس اجتماع کے مہتمم بالشان ہونے
 پر کس قدر زور دیا معلوم ہوتا ہے آنحضرت صلی اللہ علیہ وسلم نے کتنا عظیم الشان مصروف لیا، مجاہدین
 ، روانگی کا کام کوئی معمولی کام ہے کاش اس سے ہم سبق حاصل کریں اور مکی یا مدنی جس طرح

کا کام درپیش آئے اس سے مدد لیں، اس وجہ سے اور بھی کہ اس طرح کا اجتماع آج کل آسان کام نہیں، اور غالباً اسی حکمت کے پیش نظر عید کا خطبہ نماز بعد رکھا گیا ہے، کہ باطنیان تبلیغ و اشاعت دین کا کام انجام پاسکے، بخلاف جمعہ کے کہ وہ نسبتاً جلد جلد ہوتا ہے خطبہ نماز سے پہلے رکھا گیا ہے بلاشبہ یہ بھی بات ہے کہ جمعہ بعد نوافل و سنن ہیں جو عید بعد نہیں ہیں۔

عن ابن عمر قال کان رسول اللہ صلی
اللہ علیہ وسلم و ابوبکر و عمر یصلون
الصیدین قبل الخطبة (بخاری بالجملہ جلد ۱۷)
حضرت عبداللہ بن عمر سے روایت ہے کہ ان حضرت
صلی اللہ علیہ وسلم، صدیق اکبر اور فاروق اعظم رضی اللہ
عنہما کی نماز خطبہ سے پہلے ادا فرماتے۔

اس موقع پر آنحضرت صلی اللہ علیہ وسلم عورتوں کو بھی نصیحت فرماتے اور انھیں بھی ان کے فرائض یاد دلاتے تھے حدیث میں یہ واقعہ مصرح ہے ملاحظہ ہو۔

تشریح النساء فروعہن و ذکرہن و امہن بالصدق (مردوں سے فارغ ہو کر) آپ عورتوں کے مجمع میں
سأمتھن یموین الی اذا کھن و حلونھن
تشریف لاتے ان کو وعظ و نصیحت فرماتے، اور
مدد دینے کی تلقین فرماتے راوی کا بیان ہے کہ
میں عورتوں کو دیکھتا تھا کہ اپنے کالوز اور گردنوں
کے زینورات پر ہتھک پڑتی تھیں اور حضرت بلال رضی
اللہ عنہ (مشکوٰۃ صلوٰۃ الیدین)
کے اشارے پر آپ حضرت بلال رضی اللہ عنہ کے ساتھ
اپنے گھر تشریف لاتے۔

مسوہرام کا اجتماع عیدِ اصحی کے موقع پر دنیائے اسلام کا عظیم الشان اور بے مثال اجتماع ہوتا ہے اور وہاں ہوتا ہے جو ان حضرت کا مولد ہے، جو مقام ابتدائے نبی آدم سے مرجع خاص و عام ہے، جو عرش الہی کا سایہ اور اس کی رحمتوں کا قدیم مرکز ہے اور جس کو سورۃ الارض "ذائقہ زمین کی حیثیت حاصل ہے، یہ دنیائے اسلام کا شیرازہ ہے جس میں سائے فرزند ان تو حید بند سے بہتے ہیں، چاہے وہ کسی گوشہ زمین کا باشندہ ہو، اور جس نسل و خاندان سے بھی تعلق رکھتا ہو،

ان نشانِ دہی سے بات سمجھ میں آگئی ہوگی کہ مری مراد کہ معظمہ یا دوسرے لفظ میں مسجد حرام سے ہے جو روئے زمین کی پہلی مسجد ہے اِنَّ اَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ۔

اسلامی عالمگیر کانفرنس | اسی مسجد حرام کو یہ شرف حاصل ہے کہ اول یوم سے یہ انسانوں کا مرجع عام رہی اور جب سے عالم میں اسلام کی نورانی کرنیں پھیلیں ہر سال یہاں "اسلامی عالمگیر کانفرنس" ہوتی ہے جس میں پورب سے لیکر چھم اور اتر سے لے کر دکھن تک کے اسلامی نمائندے شریک ہوتے ہیں اور ایک مقام اور ایک تاریخ میں جمع ہو کر اللہ تعالیٰ کی وحدانیت اور محمد رسول اللہ صلی اللہ علیہ وسلم کی رسالت کا اعلان کرتے ہیں اور جمع بھی ہوتے ہیں کس شان سے؟ کہ ان سب کی سرکاری زبان ایک ہوتی ہے سب کی ظاہری ہیئت ایک سی ہوتی ہے، سب کی آواز اور بکار بھی تقریباً ایک ہی ہوتی ہے، یہاں ملک و قوم کا سوال مٹ جاتا ہے، نسب و نسل کا بت پاش پاش ہو جاتا ہے ایک رشتہ سارے رشتوں پر غالب ہو جاتا ہے مختصر یہ کہ سب ایک خاندان کے افراد بن کر جمع ہوتے ہیں۔

کون سا ایسا کام ہے جو اس عظیم الشان تاریخی اجتماع سے انجام نہ پاسکے، رحمت عالم صلی اللہ علیہ وسلم نے اس عالمی مجلس سے بڑا کام لیا ہے گی زندگی میں بھی اور مدنی دور حیات میں بھی، اسی اجتماع کی برکت سے اول اول اسلام مدینہ منورہ پہنچا تھا، اور وہاں پہنچ کر پورے عالم پر چھایا تھا، آپ کے صحابہ کرام رضی اللہ عنہم نے بھی اس عالمی اجتماع سے کام لیا، سیاسی بھی اور دینی بھی، اور صحابہ کرام کے بعد بھی ہر دور میں محدثین اور علمائے اس اجتماع سے فائدہ اٹھایا، جس کی تفصیل یہاں مقصود نہیں ہے اشاعت و تبلیغ کا موقع | آج بھی ہم اس اجتماع سے دینی اور دنیاوی فائدے حاصل کر سکتے ہیں، یہاں اشاعت دین کا بڑا اچھا موقع ہے لوگ سب سے علیحدہ ہو کر صرف دین کے لئے جمع ہونے میں، اور سب سے کٹ کر ایک مقصد کے لئے دور دراز سے چل کر آتے ہیں، خدا کرے مسلمانوں کی سوتی ہوئی سستی جاگے اور نظام مساجد کے بن اہم شعبوں پر غور و فکر کرے۔ اسی مسجد حرام کے باب میں قرآن کا اعلان ہے وَ اذْجَعَلْنَا الْبَيْتَ مَثَابَةً لِّلنَّاسِ وَاَمْنًا مَّقَرَّةً ۝۱۵ اور اسی کے متعلق حضرت ابراہیم علیہ السلام کو ارشادِ ربانی ہوا تھَا وَاذْذَنِّي الْاِنْسَانِ يَاطَّيْعًا يَاطُّوْكَ رَجُلًا وَّ عَلٰى كُلِّ صَافِرٍ يَاطُّوْنَ مِنْ كُلِّ نَجْمٍ عَمِيْنٌ (ج۔ ۳، ۳) (جس کی تفصیل اول کتاب میں گذر چکی ہے)